

व्यूज ब्रीफ

टीएमसी ने दो विधायकों को पार्टी से निकाला

कोलकाता। तृणमूल कांग्रेस ने अपने दो विधायकों सदीपान साहा और ऋतबत बनर्जी को पार्टी विरोधी गतिविधियों के चलते पार्टी निष्कासित कर दिया। टीएमसी ने दोनों नेताओं को भेजे पत्र में कहा कि वे पार्टी नेतृत्व की बैठकों में लगातार शामिल नहीं हो रहे थे।

आज सीआईडी के सामने पेश नहीं होंगे अभिषेक बैनर्जी

कोलकाता। तृणमूल कांग्रेस के नेता अभिषेक बनर्जी सोमवार को पश्चिम बंगाल सीआईडी के सामने पेश नहीं हो पाएंगे। सूत्रों के मुताबिक उनकी तबीयत खराब है। डायमंड हार्बर के सांसद को विधानसभा सचिवालय में जमा किए गए एक पत्र में पार्टी विधायकों के जाली हस्ताक्षरों की जांच के सिलसिले में तलब किया था। अभिषेक शनिवार को दक्षिण 24 परगना के सोनारपुर में चुनाव के बाद हुई हिंसा के पीड़ित के घर गए थे। इस दौरान उन पर हमला हुआ था।

ओडिशा के कटक में मछली बाजार में आग, 30 दुकानें खाक

कटक। ओडिशा के कटक में सोमवार तड़के एक मछली बाजार में आग लग गई। आग में 30 से ज्यादा दुकानें जलकर खाक हो गईं। घटना में किसी के हताहत होने की सूचना नहीं है। स्थानीय व्यापारियों के मुताबिक, आग सुबह करीब 2:30 से 3 बजे के बीच एक दुकान में लगी और देखते ही देखते आसपास की दुकानों तक फैल गई। कुछ ही देर में पूरा बाजार आग की चपेट में आ गया।

सुप्रीम कोर्ट में बढ़ी जजों की संख्या, 5 नए जज शामिल

नई दिल्ली। राष्ट्रपति द्रौपदी मुर्मू ने पंजाब एवं हरियाणा हाईकोर्ट के चीफ जस्टिस शीलू नागू, बॉम्बे हाईकोर्ट के चीफ जस्टिस आलोक अराधे, मध्य प्रदेश हाईकोर्ट के चीफ जस्टिस संजीव सचदेवा, जम्मू-कश्मीर और लद्दाख हाईकोर्ट के चीफ जस्टिस अरुण पल्ली तथा वरिष्ठ अधिवक्ता सुब्रमण्य मोहना को सुप्रीम कोर्ट का जज नियुक्त किया है।

राष्ट्रबाण

अगर आपको नहीं मिल रहा है आपका लोकप्रिय अखबार राष्ट्रबाण तो आज ही अपने हॉकर से बोलिए या हमें कॉल कीजिए सिर्फ 100 रुपए महीना संपर्क : 7000427433

गुजरात में 12 शेर, मप्र में 10 बाघों की मौत

इनके सीडीवी वायरस से मरने का दावा, वन-विभाग ने अब तक रिपोर्ट नहीं की जारी



गुजरात वन-विभाग चुप

गुजरात में करीब 8 दिन पहले 5 शाकों और 4 शेरों की मौत हुई थी। इनके विरसा नमूनों की जांच के बाद भी वन विभाग की ओर से अभी तक कोई रिपोर्ट जारी नहीं की गई है। हालांकि, सीडीवी वायरस के लक्षणों के चलते वन विभाग ने सतर्कता बरतते हुए काम शुरू कर दिया है। लेकिन आशंका है कि स्थिति गंभीर होती जा रही है। वहीं दूसरी ओर, रिपोर्ट जारी न करने को लेकर राज्य सरकार और वन विभाग पर सवाल उठ रहे हैं।

अब तक 10 बाघों की मौत हो चुकी है। बाघों में कैनाइन डिस्टेंपर वायरस (सीडीवी) के गंभीर लक्षण मिलने के बाद वन विभाग ने अलर्ट मोड में अभियान शुरू किए हैं। गुजरात के शेरों में सीडीवी वायरस के लक्षण मिलने के बाद वरिष्ठ अधिकारियों और राज्य के वन मंत्री अर्जुन मोडवाडिया ने रिविwar को जसाधार पशु देखभाल केंद्र का दौरा किया। पिछले 15 दिनों में 12 शेरों की मौत के बावजूद रिपोर्ट जारी न होने से मामला गहराता जा रहा है।

फिलहाल स्थिति नियंत्रण में है: मोडवाडिया

पूर्वी और पश्चिमी गिर में शेरों में फेली महामारी और उससे हुई मौतों के बाद स्थिति का जायजा लेने के लिए वन मंत्री अर्जुन मोडवाडिया जामवाला एनिमल केयर सेंटर भी पहुंचे थे। उन्होंने वन विभाग के शीर्ष अधिकारियों के साथ एक उच्चस्तरीय बैठक की। बैठक के बाद उन्होंने कहा कि फिलहाल स्थिति नियंत्रण में है। पिछले तीन दिनों से किसी भी शेर की मौत की खबर नहीं है। जामवाला में बैठक पूरी करने के बाद वन मंत्री जसधर एनिमल केयर सेंटर भी जाएंगे। वहां भी वे अधिकारियों के साथ बैठक कर स्थिति की समीक्षा करेंगे।

मप्र में 10 बाघों की मौत का मामला हाईकोर्ट पहुंचा

मध्य प्रदेश के कान्हा टाइगर रिजर्व में लगातार हो रही बाघों की मौत का मामला अब हाईकोर्ट पहुंच गया है। जस्टिस विवेक जैन और जस्टिस अजय कुमार निरकारी की बेंच ने शुकवार को प्रारंभिक सुनवाई के दौरान मामले को गंभीर मानते हुए संबंधित पक्षों से जवाब तलब किया। याचिकाकर्ता की ओर से वरिष्ठ अधिवक्ता अशुमान सिंह ने अदालत को बताया कि 2 अप्रैल 2026 से अब तक कान्हा टाइगर रिजर्व में कैनाइन डिस्टेंपर वायरस (सीडीवी) संक्रमण के कारण 10 बाघों की मौत हो चुकी है।

अमेरिका ने ईरान की रडार-ड्रोन कंट्रोल साइट्स पर हमला किया

ईरान ने जवाबी हमले में एयरबेस को निशाना बनाया; ईरानी राष्ट्रपति के इस्तीफे का दावा

तेल अवीव | एजेंसी

अमेरिका ने कहा कि हमने ईरान के गोरुक और केशम आइलैंड पर रडार और ड्रोन कंट्रोल साइट्स को निशाना बनाया है। अमेरिकी सेंट्रल कमांड ने बताया है कि यह कार्रवाई ईरान की आक्रामक गतिविधियों के जवाब में की गई।

अमेरिका ने आरोप लगाया कि ईरान ने रविवार को अंतरराष्ट्रीय जलक्षेत्र में एक अमेरिकी एमव्यू ड्रोन को गिराया था। सेंट्रल कमांड के मुताबिक, अमेरिकी सेना ने ईरान के एयर डिफेंस सिस्टम, एक ग्राउंड कंट्रोल स्टेशन और दो ड्रोन को तबाह कर दिया। दूसरी तरफ, ईरान की इस्लामिक रेवोल्यूशनरी गार्ड फोर्स ने दावा किया कि हमने उस एयरबेस को निशाना बनाया, जिसका इस्तेमाल सीरिफ आइलैंड के पास अमेरिकी

जापान ने ईरान से होर्मुज स्ट्रेट जल्द खोलने की मांग की



जापान की प्रधानमंत्री ने ईरान के राष्ट्रपति मसूद पजशकियान से फोन पर बात की और अमेरिका के साथ समझौता करने के लिए सकारात्मक रुख अपनाने की अपील की। ताकाइची ने कहा कि मौजूदा हालात में ईरान के पास समझौता का अच्छा मौका है और उसे इसका फायदा उठाना चाहिए। उन्होंने होर्मुज स्ट्रेट को जल्द से जल्द खोलने की भी मांग की। जापान का कहना है कि इस रास्ते से एशिया और दुनिया के कई देशों के जहाज गुजरते हैं, इसलिए वहां आवाजाही सुरक्षित और सामान्य होनी चाहिए।

ईरान ने कुवैत में अमेरिकी ठिकानों पर मिसाइलें दागीं

अमेरिकी सेना के सेंट्रल कमांड (सेंटकॉम) ने दावा किया है कि कुवैत में तेनात अमेरिकी सैनिकों को निशाना बनाकर दमगी गई दो ईरानी बैलिस्टिक मिसाइलों को हवा में ही मार गिराया गया। सेना ने कहा कि दोनों मिसाइलों को तुरंत इंटरसेप्ट कर लिया गया। इस घटना में किसी भी अमेरिकी सैनिक को नुकसान नहीं पहुंचा। इस बीच ईरान ने अपने रुख का बचाव किया है। ईरानी विदेश मंत्रालय के प्रवक्ता इस्माइल बघाई ने कहा कि ईरान को उन क्षेत्रीय सैन्य ठिकानों पर जवाबी कार्रवाई का अधिकार है।

ऑपरेशन में हुआ था। वहीं, 'ईरान इंटरनेशनल' की रिपोर्ट में दावा किया गया कि ईरान के राष्ट्रपति मसूद पजशकियान ने इस्तीफा दे दिया है। रिपोर्ट के मुताबिक पजशकियान ने आरोप लगाया कि देश की सत्ता पर अब पूरी तरह आईआरजीसी के कमांडरों का कंट्रोल है। इजराइल ने दक्षिणी लेबनान के 7 गांव खाली करने का आदेश दिया: इजराइली सेना ने दक्षिणी लेबनान के सात गांवों के लोगों को तुरंत अपना इलाका खाली करने का आदेश दिया है।

ईरान-अमेरिका में सीजफायर के बावजूद तनाव बरकरार

अमेरिका और ईरान के बीच लागू सीजफायर लगातार दबाव में नजर आ रहा है। मीडिया रिपोर्ट्स के मुताबिक, हाल के दिनों में हुई कई घटनाओं ने इस समझौते की मजबूती पर सवाल खड़े कर दिए हैं। कुवैत पर ड्रोन और मिसाइल हमलों की खबरों के बाद ईरान ने कहा है कि उसे अपनी सुरक्षा के लिए जवाबी कार्रवाई करने का अधिकार है। दूसरी ओर अमेरिका का कहना है कि वह होर्मुज स्ट्रेट में समुद्री सुरक्षा बनाए रखने और जहाजों की आवाजाही की रक्षा कर रहा है।

जिन गांवों के लिए यह आदेश जारी किया गया है उनमें हौमिन अल-फौका, बनाफूल, अरब सलीम, रुमिन, आज्जे, अर्की और जबा शामिल हैं।

ममता बोलीं- टीएमसी विधायकों पर भाजपा जॉइन करने का दबाव: पुलिस उन्हें डरा-धमका रही

पार्टी विरोधी गतिविधियों के आरोप में दो एमएलए को निकाला

कोलकाता | एजेंसी

बंगाल की पूर्व मुख्यमंत्री ममता बनर्जी ने सोमवार को फेसबुक पर वीडियो भेजे जा रही भाजपा और पुलिस पर गंभीर आरोप लगाए। उन्होंने कहा कि पुलिस



टीएमसी विधायकों पर पार्टी छोड़कर भाजपा में शामिल होने का दबाव बना रही है। ममता ने दावा किया कि कुछ विधायकों और सांसदों को डरा-धमकाने या रिश्तत देकर टीएमसी को

वीडियो भेजे में ममता की मुख्य बातें...

देश की दूसरी सबसे बड़ी विपक्षी पार्टी के सांसद अभिषेक बनर्जी के साथ जिस तरह का व्यवहार किया गया, वह चौकाने वाला है। बेले व्यू अस्पताल के डॉक्टरों को बुलाया गया, लेकिन उन्हें टीएमसी सांसद का इलाज नहीं करने का कॉन्ट्रैक्ट पहले ही हो चुका है। 100 से ज्यादा देशों को 38,424 करोड़ रुपए का निर्यात भारत अब 100 से अधिक देशों को रक्षा उपकरण निर्यात करता है, जिनमें अमेरिका, फ्रांस और अर्मेनिया प्रमुख हैं। अमेरिका सबसे बड़ा खरीदार है जहां 2.8 अरब डॉलर के प्रणाली व कल्पुर्जे बोंडिंग और लॉकहीड मार्टिन जैसी बड़ी कंपनियों को जाते हैं। अर्मेनिया जैसे देश पूरे तैयार हथियार खरीद रहे।

कमजोर करने की कोशिश की जा रही है। उन्होंने आगे कहा- जो लोग टीएमसी छोड़कर गए हैं, उनके जाने से पार्टी का भला ही हुआ है। ममता का वीडियो भेजेज


काँकरोच जनता पार्टी के फाउंडर 6 जून को भारत लौटेंगे

शिक्षा मंत्री के इस्तीफे को लेकर जंतर-मंतर पर प्रदर्शन करेंगे, इस्ता फॉलोअर 2 करोड़ पार

नई दिल्ली | एजेंसी

काँकरोच जनता पार्टी के संस्थापक अभिजीत दिपके 6 जून को भारत लौटेंगे। इसके बाद वे दिल्ली के जंतर-मंतर पर प्रदर्शन करेंगे। इस प्रदर्शन में वे शिक्षा मंत्री के इस्तीफे की मांग करेंगे। दिपके ने इसकी जानकारी अपने एक अकाउंट 'काँकरोच इज बैक' पर दी है। काँकरोच जनता पार्टी एक सोशल मीडिया प्लेटफॉर्म है, जो भारत के चीफ जस्टिस सूर्यकांत

अभिजीत अमेरिका में पढ़ रहे, आप में काम कर चुके



रिलेशन से मास्टर्स की पढ़ाई कर रहे हैं। अभिजीत 2020 से 2022 तक केजरीवाल की आम आदमी पार्टी के सोशल मीडिया स्ट्रेटिजिस्ट रहे हैं। 2020 के दिल्ली विधानसभा चुनावों में अभिजीत आप के लिए वायरल मीम बेस्ड ऑनलाइन प्रचार का मटेरियल बनाते थे।

की हालिया काँकरोच टिप्पणी के बाद सामने आया। सीजेपी के इस्ताग्राम पर 2 करोड़ से ज्यादा फॉलोअर्स हैं।

ऑपरेशन सिंदूर से दुनिया में भारतीय हथियारों की डिमांड बढ़ी

ब्रह्मोस, आकाश और नेत्र खरीदने में कई देश रुचि दिखा रहे; 21,000 करोड़ की डील

नई दिल्ली | एजेंसी

ऑपरेशन सिंदूर में ब्रह्मोस, आकाश, लॉन्चरिंग म्युनिशन और नेत्र जैसे भारतीय हथियारों के इस्तेमाल के बाद दुनिया में इनकी मांग तेजी से बढ़ी है। कई देशों ने इन्हें खरीदने में रुचि दिखाई है, जबकि कुछ के साथ हजारों करोड़ रुपए के सौदे भी हो चुके हैं। इनकी कीमत 21,000 करोड़



रुपए से अधिक है। रक्षा मंत्रालय के मुताबिक, 2025-26 में भारत का रक्षा निर्यात रिकॉर्ड 38,424 करोड़ रुपए पहुंच गया, जो पिछले साल से 62% ज्यादा है। ब्रह्मोस के लिए फिलीपींस, वियतनाम और दो अन्य देशों से करीब 12,500 करोड़ रुपए के सौदे हो चुके हैं।

इंडोनेशिया के साथ लगभग 3,600 करोड़ रुपए की डील अंतिम मंजूरी के चरण में है। आकाश मिसाइल सिस्टम के लिए अर्मेनिया से 6,100 करोड़ रुपए का कॉन्ट्रैक्ट पहले ही हो चुका है। 100 से ज्यादा देशों को 38,424 करोड़ रुपए का निर्यात भारत अब 100 से अधिक देशों को रक्षा उपकरण निर्यात करता है, जिनमें अमेरिका, फ्रांस और अर्मेनिया प्रमुख हैं। अमेरिका सबसे बड़ा खरीदार है जहां 2.8 अरब डॉलर के प्रणाली व कल्पुर्जे बोंडिंग और लॉकहीड मार्टिन जैसी बड़ी कंपनियों को जाते हैं। अर्मेनिया जैसे देश पूरे तैयार हथियार खरीद रहे।

नई दिल्ली | एजेंसी

देश के अधिकांश हिस्सों में बारिश से सोमवार को तापमान में गिरावट दर्ज की गई है। मौसम विभाग के मुताबिक देशभर में फिलहाल हीटवेव की स्थिति खत्म हो गई है। राजस्थान में सोमवार को कोटा समेत 6 जिले में बारिश हुई। वहीं अजमेर, नागौर और चित्तौड़गढ़ में ओले भी गिरे। मध्य प्रदेश के भी 4 जिलों में आंधी-बारिश का दौर जारी है। यूपी के झांसी और ललितपुर में तेज बारिश हुई। संभल में धूलभरी आंधी से 50 से ज्यादा पेड़ और



बिजली के पोल गिर गए। देवरिया में बिजली गिरने से एक महिला की मौत हो गई। राज्य के 63 जिलों में आंधी-बारिश का अलर्ट है। वहीं बिहार के सासाराम में दोपहर बाद तेज बारिश हुई। वहीं झारखंड, छत्तीसगढ़, हरियाणा और पंजाब समेत 27 राज्यों में हल्की से तेज बारिश का अलर्ट है। उत्तराखंड के नैनीताल समेत 6 जिलों में बारिश हुई। खराब मौसम के कारण पिथौरागढ़

में 12वीं तक के सभी स्कूल बंद रहे। केंदरनाथ यात्रा अस्थायी रूप से रोक दी गई। वहीं चंपावत में उफानती नदी में फंसे 50 से अधिक श्रद्धालुओं को सुरक्षित बचाया गया। मानसून 4 जून तक केरलम पहुंचेगा मौसम विभाग ने बताया कि मानसून 4 जून तक केरलम पहुंच सकता है। हालांकि विभाग ने इस साल मानसून के सामान्य से कमजोर रहने का अनुमान भी जताया है। आईएमडी के मुताबिक जून से सितंबर तक देश में औसतन सामान्य से कम बारिश हो सकती है।

राजस्थान में लगातार दूसरे दिन रेतीला तूफान राजस्थान के जैसलमेर में रविवार शाम को फिर से रेतीला बवंडर उठा। इससे हिन में अंधेरा छा गया। इसका वीडियो भी सामने आया है, जिसमें आसमान में दूर से ही धूल का गुबार उठता दिखाई दिया, जो धीरे-धीरे आगे बढ़ा। इससे पहले शनिवार दोपहर 3 बजे राजस्थान के 5 जिलों श्रीगंगानगर, बीकानेर, सूर, हनुमानगढ़ और सीकर में रेतीला तूफान आया था। इसका असर करीब 200 वर्ग किलोमीटर के इलाके में रहा।



असफलता के बाद इस तरह बना सकते हैं राहें आसान

कोविड का हब माना जाने वाला कोटा लगातार सुर्खियों में है। हालांकि इंजीनियरिंग- मेडिकल की पढ़ाई कर रहे हजारों बच्चों की कामयाबी को लेकर ये सुर्खियां होती, तो इसमें हैरत की बात नहीं होती। दरअसल, इन दिनों नकारात्मक वजहों से बनने वाली ये सुर्खियां विद्यार्थियों से लेकर अभिभावकों और शिक्षकों हर किसी को गंभीर चिंतन के लिए विवश कर रही है। विद्यार्थी जिस तरह पढ़ाई और परिणाम में बेहतर प्रदर्शन न कर पाने के कारण आत्महत्या कर रहे हैं, वह हर किसी को मार्माहत करने वाला है। इस तरह की घटनाओं के पीछे कई सवाल हैं, जिनका समाधान योजना बेहद जरूरी लगता है। आखिर क्या कारण है कि इंजीनियर या डॉक्टर बनने की तैयारी में लगे ये विद्यार्थी अचानक आत्मघाती कदम उठा बैठते हैं? क्यों वे असमय ही अपने सुनहरे सपनों का गला घोट देते हैं?

सपने पूरे करने का दबाव

ऐसी घटनाओं के पीछे जो सबसे बड़ा कारण नजर आता है, वह है माता-पिता की अपनी संतान से अत्यधिक अपेक्षाएं। दरअसल, बच्चे के बड़े होने के साथ-साथ पैरेंट्स के सपने भी पलने और बड़े होने लगते हैं। कई बार माता-पिता के अपने सपने अधूरे होते हैं, जिन्हें वे अपनी संतान के जरिए पूरा करने की कोशिश करते हैं। इसके अलावा, वे अपने मित्रों, रिश्तेदारों, पास-पड़ोस, शहर या गांव के सफल लोगों से भी प्रभावित होकर अपनी संतान को उनके जैसा बनाना चाहते हैं। विद्यार्थियों का इंजीनियरिंग या मेडिकल की पढ़ाई की ओर भागना भी इसी बात का सूचक है। ज्यादातर माता-पिता को यही लगता है कि इंजीनियर या डॉक्टर बनकर ही उनका बच्चा सफल करियर की ओर कदम बढ़ा सकता है। इस सपने को पूरा करने के लिए वे अपने बच्चे की रुचि/पसंद को अनदेखा कर देते हैं और उस पर दबाव डालते हैं कि वह उनकी पसंद के अनुसार ही करियर की राह पर चले इससे विद्यार्थियों पर दबाव बढ़ जाता है।

उत्साह में कमी तो नहीं

हो सकता है कि आप इंजीनियरिंग या मेडिकल के लिए बिल्कुल फिट हों और उसमें आपका मन भी लग रहा हो लेकिन अगर ऐसा नहीं है, तो आप अपने भविष्य के साथ खिलवाड़ कर रहे हैं। अगर आपने अपनी इच्छानुसार भी कोई फील्ड चुन ली है और उसमें एडमिशन ले लिया है मगर आप खुद को अनमना महसूस कर रहे हैं, किसी काम को ठीक से नहीं कर पा रहे हैं या अपने में उत्साह की कमी पा रहे हैं, तो इसका मतलब यह है कि आप जिस राह पर चल रहे हैं, उसमें आपको कोई परेशानी है। ऐसे में आपको बेहिक अपनने माता-पिता से बात कर लेनी चाहिए।

खुली हैं तरक्की की राहें

आज के समय में सिर्फ इंजीनियरिंग या डॉक्टर बनना ही कामयाबी नहीं है। अब दर्जनों ऐसे क्षेत्र सामने आ गए हैं, जिनमें पहचान, पैसा और प्रसिद्धि पाई जा सकती है। यह बात विद्यार्थियों को समझनी भी होगी और अपने अभिभावकों को समझानी भी होगी। विद्यार्थी अगर अपनी पसंद के क्षेत्र में आगे बढ़ें, तो ही उसका भविष्य सुखद बन सकता है और इसी में अभिभावकों की खुशी भी छुपी है।

पैरेंट्स को करें राजी

आपमें से बहुत-से विद्यार्थियों ने इस साल 12वीं की परीक्षा दी होगी। अगर आप अपनी पसंद को समझते हैं, तो अपनी पसंद से अपने माता-पिता को अवगत कराएं। उन्हें कनविस करें। हो सकता है कि पैरेंट्स आपको कम समझदार या परिपक्व समझकर आपकी बातों को तवज्जो न दें, लेकिन अगर आपको अच्छी तरह पता है कि आप किस फील्ड में जोरदार प्रदर्शन कर सकेंगे, तो इस बारे में डांट या नाराजगी की परवाह किए बिना पैरेंट्स के सामने अपनी बात रखने का प्रयास करें। उन्हें यह भरोसा दिलाएं कि अगर वे आपको आपकी रुचि के क्षेत्र में आगे बढ़ने में मदद करते हैं, तो आप उन्हें कतई निराश नहीं करें। बस, वे आपको एक मौका तो दें।



अंग्रेजी दवाओं के अलावा कई लोग होम्योपैथिक दवाओं पर भी भरोसा जताते हैं। किसी भी बीमारी व समस्या को ठीक करने के लिए होम्योपैथिक डॉक्टर प्राकृतिक जड़ी बूटियों का इस्तेमाल करते हैं। बता दें कि भारत समेत दुनिया भर में होम्योपैथिक डॉक्टरों की भी मांग बढ़ती जा रही है। वहीं छात्रों में भी होम्योपैथिक डॉक्टर बनने का इंटेरेस्ट बढ़ रहा है। खासतौर पर कोरोना महामारी के दौरान पूरी दुनिया ने डॉक्टरों की सेवाभाव को देखा है। ऐसे में जो छात्र होम्योपैथिक डॉक्टर बनने का सपना देख रहे हैं। यह आर्टिकल उन्हीं के लिए है। आज इस आर्टिकल के जरिए हम आपको होम्योपैथिक डॉक्टर बनने की सारी पात्रताओं के बारे में जानकारी देने के अलावा यह भी बताते जा रहे हैं कि इस कोर्स को करने के बाद आप इस क्षेत्र में किस तरह अपना करियर बना सकते हैं।

कालिफिकेशन

- होम्योपैथी कोर्स में प्रवेश पाने की चाहत रखने वाले छात्रों को साइंस साइड से 12वीं पास होना अनिवार्य है।
- 12वीं कक्षा में छात्रों के कम से कम अंक 50 फीसदी होने चाहिए। वहीं आरक्षित श्रेणियों के कैंडिडेट्स के 45% अंक होना जरूरी है।
- छात्र की कम से कम उम्र 17 साल होनी चाहिए।
- छात्र का नीट कालिफाई होना जरूरी है।

होम्योपैथी पाठ्यक्रमों में एडमिशन के लिए तमाम संस्थान परीक्षाओं का आयोजन करते हैं।

प्रवेश परीक्षाएं

इंद्रप्रस्थ यूनिवर्सिटी कॉमन एंट्रेंस टेस्ट केरल इंजीनियरिंग, कृषि और चिकित्सा भारती विद्यापीठ कॉमन एंट्रेंस टेस्ट पंजाब यूनिवर्सिटी कॉमन एंट्रेंस टेस्ट राष्ट्रीय पात्रता सह प्रवेश परीक्षा इंजीनियरिंग, कृषि और मेडिकल कॉमन एंट्रेंस टेस्ट (तेलंगाना और आंध्र प्रदेश)

नौकरी

होम्योपैथिक कोर्स पूरा होने के बाद छात्र सरकारी या प्राइवेट स्तर पर अपनी नौकरी की शुरुआत कर सकते हैं। इसके अलावा वह अपना क्लिनिक भी खोल सकते हैं। होम्योपैथिक क्षेत्र में आप यह नौकरी भी कर सकते हैं।

शिक्षण कार्य

- फार्मसिस्ट
- बीमा अधिकारी
- होम्योपैथिक चिकित्सक
- अनुसंधान पेशेवर
- होम्योपैथिक सलाहकार
- विपणन विशेषज्ञ

सैलरी

- जॉब प्रोफाइल- औसत वेतन

होम्योपैथिक डॉक्टर बन दें करियर को नई उड़ान

- फार्मसिस्ट - 3.5 लाख
- निजी चिकित्सक - 5.5 लाख
- निजी स्वास्थ्य विशेषज्ञ - 6 लाख
- सामान्य चिकित्सक - 6 लाख
- डॉक्टर - 7 लाख

यह कोर्स कर सकते हैं आप

सर्टिफिकेट कोर्स बता दें कि होम्योपैथिक कोर्स करने के लिए तमाम तरह के सर्टिफिकेट कोर्स करवाए जाते हैं। इस सर्टिफिकेट कोर्स की अवधि 3 से 6 महीने की होती है।

डिप्लोमा कोर्स
होम्योपैथी में कई प्रकार के अंडर ग्रेजुएट और पोस्ट ग्रेजुएट डिप्लोमा कोर्स भी कराए जाते हैं। इन कोर्स में आप डिप्लोमा इन इलेक्ट्रो होम्योपैथी मेडिसिन और डिप्लोमा इन होम्योपैथी एंड मेडिसिन आदि कोर्स कर सकते हैं। इन कोर्स की अवधि 1-2 वर्ष की होती है।

UG कोर्स
स्नातक स्तर पर होम्योपैथिक कोर्स करने के लिए छात्र फ़ारसू-और क्लरिफ़ आदि पाठ्यक्रम चुन सकते हैं। इस कोर्स की अवधि 3 से 5 साल की होती है।

टॉप कॉलेज और फीस

- पटना मेडिकल कॉलेज, पटना- फीस 63,000
- महाराष्ट्र यूनिवर्सिटी ऑफ हेल्थ साइंसेज, नासिक- फीस 11,145
- भारती विद्यापीठ होम्योपैथिक मेडिकल कॉलेज, पुणे- फीस 75,000
- लॉर्ड महावीर होम्योपैथिक मेडिकल कॉलेज, लुधियाना- फीस 80,000
- नेहरू होम्योपैथिक मेडिकल कॉलेज एंड हॉस्पिटल, नई दिल्ली- फीस 3,120
- जनार्दन राय नगर राजस्थान विद्यापीठ विश्वविद्यालय, उदयपुर- फीस 55,000

PG कोर्स
स्नातकोत्तर स्तर पर छात्र M.D. (होम-फार्मसी), M.D. (होम-प्रेडिक्टस ऑफ मेडिसिन), M.D. (होम्योपैथिक) (मटेरिया मेडिका) आदि कोर्स कर सकते हैं। यह कोर्स 3 साल की अवधि के होते हैं।

BHMS कोर्स सिलेबस
BHMS यानी की बेचलर ऑफ होम्योपैथिक मेडिसिन एंड सर्जरी कोर्स में बायोलॉजी, शरीर विज्ञान और चिकित्सा की तमाम शाखाओं पर बुनियादी और उन्नत ज्ञान और व्यावहारिक प्रशिक्षण प्रदान करने वाले कई विषय पढ़ाए जाते हैं। वहीं डिग्री प्राप्त करने से पहले छात्र को 1 साल की इंटर्नशिप पूरी करनी होती है।

सिलेबस

- होम्योपैथिक मटेरिया मेडिका और चिकित्सीय
- बायोकेमिस्ट्री सहित फिजियोलॉजी
- पैथोलॉजी और माइक्रोबायोलॉजी
- फोरेसिक मेडिसिन और विष विज्ञान
- प्रसूति एवं स्त्री रोग
- शरीर रचना
- होम्योपैथिक फार्मसी
- केस टेकिंग और रिपटरी
- सामुदायिक चिकित्सा
- ऑर्गन ऑफ मेडिसिन, प्रिंसिपल्स ऑफ होम्योपैथिक फिलॉसफी एंड साइकोलॉजी
- ऑपरेशन
- चिकित्सा का अभ्यास

बता दें कि भारत में केवल 2 कॉलेज ऐसे हैं, जो एमडी होम्योपैथी सिलेबस प्रदान करते हैं। इस सिलेबस में 7 विशेषज्ञताएं शामिल हैं।

- बच्चों की दवा करने की विद्या
- होम्योपैथिक मटेरिया मेडिका
- प्रदर्शनों की सूची
- होम्योपैथिक दर्शन के साथ
- ऑर्गन ऑफ मेडिसिन
- होम्योपैथिक फार्मसी
- मनश्चिकित्सा
- चिकित्सा का अभ्यास

होम्योपैथिक इलाज में दवाओं का कोई दुष्प्रभाव नहीं होता है। यही कारण है कि बड़ी संख्या में लोग होम्योपैथिक उपचार पर

मरोसा करते हैं। अगर आप भी होम्योपैथिक डॉक्टर बनने की चाहत रखते हैं। तो आप इस क्षेत्र में अपना करियर बना सकते हैं।

- कंपनियां
- प्रबंधन और प्रशासन (सरकारी और निजी)
- चिकित्सा पर्यटन
- होम्योपैथिक विशेषता केंद्र
- नैदानिक परीक्षण (फार्मास्यूटिकल्स)
- स्वास्थ्य बीमा क्षेत्र में तृतीय-पक्ष प्रशासक
- राष्ट्रीय स्वास्थ्य मिशन (एनएचएम)
- राष्ट्रीय आयुष मिशन आदि में आप बतौर होम्योपैथिक पेशेवर के रूप में काम कर सकते हैं।
- वही जो छात्र पढ़ाने में इंटेरेस्ट रखते हैं, वह मेडिकल कॉलेजों में प्रोफेसर के रूप में सेवा दे सकते हैं।



वीसा इंटरव्यू में दें सही जानकारी बरतें ईमानदारी

वीसा इंटरव्यू में आपको हमेशा ईमानदारी बरतनी चाहिए। अपने परिवार वालों से मिलने जाना अमेरिका जाने का पूरी तरह वैध कारण बनता है। यूएस वीसा के लिए बड़ी संख्या में लोग आवेदन करते हैं और इतनी बड़ी संख्या से निपटने के लिए आम तौर पर वीसा इंटरव्यू सक्षिप्त ही होते हैं। अवसर ये महज 2 से 3 मिनट के ही होते हैं। चूंकि इंटरव्यू तेज गति से चलेगा, इसलिए बेहतर है कि आप ईमानदारी से और सीधे-सीधे जवाब दें।

इंटरव्यूइंग ऑफिसर कम समय में यह तय करने की कोशिश कर रहा होता है कि आप प्रामाणिक आवेदक हैं या नहीं। यदि ऐसा प्रतीत हुआ कि आप कोई जानकारी छुपा

रहे हैं या प्रश्नों को टाल रहे हैं, तो ऑफिसर को आपकी प्रामाणिकता पर शक हो सकता है। इंटरव्यूइंग ऑफिसर यह भी पूछ सकता है कि आप क्या काम करते हैं, सो अपनी जॉब/ बिजनेस और जीवन में आपकी वर्तमान स्थिति के बारे में बताने के लिए भी तैयार रहें। चूंकि इंटरव्यू तेजी से चलता है, सो यह जरूरी है कि आप प्रश्नों के त्वरित उत्तर दें और त्वरित उत्तर देने का सबसे आसान तरीका यही है कि आप सच बोलें। वीसा इंटरव्यू में आम तौर पर दस्तावेज नहीं देखे जाते। मगर आप चाहें, तो ऐसे दस्तावेज ले जा सकते हैं, जो जीवन में आपकी वर्तमान स्थिति और आपकी यात्रा के उद्देश्य से जुड़े हों। मसलन, यदि आपकी बेटी एच।बी.वर्कर वीसा पर अमेरिका में है, तो आप उसके पासपोर्ट व वीसा की कॉपी ला सकते हैं, जिससे आप ऑफिसर को बता सकें कि आपका उससे क्या रिश्ता है और यह कि वह वैध रूप से अमेरिका में काम कर रही है।



भ्रष्टाचार की कहानी को बयां करती ये तस्वीरें।



एस.बी. इंटरप्राइजेज का 'कारनामा', बैचिंग प्लांट गायब, स्थानीय पतैयूरी से बना दी करोड़ों की सड़क, बेस हुआ पूरी तरह फेल!

बालाघाट | संवाददाता
राष्ट्रबाण rashtabaan.in

लांजी विधानसभा के अंतर्गत आने वाला ग्राम मोहगांवखुर्द से कुंडे मार्ग पर करोड़ों की लागत से बन रही सीसी सड़क निर्माण में ठेकेदार द्वारा गुणवत्ता की अनदेखी कर भारी भ्रष्टाचार कर निर्माण किया जाने का आरोप स्थानीय ग्रामीण लगा रहे हैं। इतना दे कि लोक निर्माण विभाग बालाघाट द्वारा स्वीकृत करोड़ों की निर्माणधीन सड़क अब चर्चाओं का

विषय बन गई है। जानकारी के अनुसार बालाघाट की लांजी विधानसभा के ग्राम मोहगांवखुर्द से कुंडे मार्ग पर हाल ही में निर्मित लगभग 2 करोड़ से अधिक की लागत है जिसकी लंबाई 3.60 किलोमीटर सीसी सड़क निर्माण कार्य को लेकर गंभीर सवाल खड़े हो गए हैं। ग्रामीणों का आरोप है कि करोड़ों रुपये की लागत से बनी सीसी सड़क निर्माण के महज कुछ दिन के भीतर ही कई स्थानों पर दरारें दिखाई देने लगीं, जिससे ठेकेदार द्वारा कराए जा रहे निर्माण कार्य

करोड़ों की सड़क में 'भ्रष्टाचार की दरारें'

करोड़ों का टैक्स, भ्रष्टाचार की भेंट

लांजी में निर्माण के कुछ ही दिनों बाद उखड़ी कांक्रीट, लीपापोती में जुटा ठेकेदार!

घटिया कार्य को इंजीनियर की हरी झंडी



लोक निर्माण विभाग : बन गया भ्रष्टाचार का अड्डा।

करोड़ों की निर्माणधीन सड़क में कुछ ही दिनों में दरारें आने लगीं जिसमें ठेकेदार के लोगों के द्वारा दरारों पर लीपापोती कर दी गई है निर्माण के कुछ ही दिनों बाद सड़क में

आई दरारों को सीमेंट ग्राउटिंग कर छिपाने का नाकाम प्रयास किया जाने लगा है। इंजीनियर मेहुल बहेरवार से सड़क की जानकारी ली गई तो गुणवत्ता के अनुसार

निर्माण करना बताया गया। जबकि ग्रामीणों के अनुसार सड़क निर्माण के दौरान बीच मार्ग में मौजूद बिजली के खंभों को हटाए बिना ही कंक्रीट बिछा दिया गया, जिससे दुर्घटना की आशंका बनी हुई है। ग्रामीणों ने जिला प्रशासन एवं संबंधित विभाग से पूरे निर्माण कार्य की तकनीकी जांच कराने, गुणवत्ता परीक्षण करवाने तथा दोषी पाए जाने वाले ठेकेदार एवं जिम्मेदार अधिकारियों के विरुद्ध कार्रवाई की मांग की है। ग्रामीणों का कहना है कि जनता के टैक्स के करोड़ों रुपये से बनने वाली सड़क यदि कुछ दिनों में ही जवाब देने लगे तो यह विकास कार्यों की गुणवत्ता पर बड़ा प्रश्नचिह्न है। अब देखना यह होगा कि संबंधित विभाग इन आरोपों की निष्पक्ष जांच करता है या मामला केवल कागजी कार्रवाई तक सीमित रह जाता है।

राजकुमार करीहे की विधानसभा में भ्रष्टाचार

करोड़ों की निर्माणधीन सड़क में दरारें चीख, चीख कर कह रही है कि ठेकेदार में गुणवत्ता की अनदेखी कर कार्य में भारी भ्रष्टाचार किया है। ग्रामीणों ने जानकारी देते हुए बताया कि स्थानीय विधायक राजकुमार करीहे को भी मामले की जानकारी से अवगत कराया गया था परन्तु विधायक ने ग्रामीणों की समस्या को अनदेखी कर दी। सवाल यह है कि विधानसभा में हो रहे करोड़ों के कार्य में विधायक की नजर है या नहीं या सब मिलकर मलाई खाने का कार्य कर रहे हैं ग्रामीणों द्वारा दी गई थी तो विधायक ने मामले को क्यों संज्ञान नहीं लिया हालांकि जानकारी के लिए संपर्क किया गया पर विधायक राजकुमार करीहे ने कॉल नहीं उठाया। मामले की जानकारी के लिए कार्यपालन यंत्री लोक निर्माण विभाग बी, एस अडमे एवं स्थानीय विधायक राजकुमार करीहे को संपर्क किया गया उन्होंने कॉल नहीं उठाया।

इनका कहना है

एस.बी. इंटरप्राइजेज द्वारा पेटी में कार्य दिया गया है कार्य गुणवत्ता के अनुसार किया जा रहा है।

मेहुल बहेरवार, इंजीनियर लोक निर्माण विभाग

की गुणवत्ता पर संदेह उत्पन्न हो गया है। ग्रामीणों द्वारा उपलब्ध कराए गए फोटो, वीडियो एवं दस्तावेजों के आधार पर निर्माण कार्य में तकनीकी मानकों की अनदेखी किए जाने के आरोप लगाए जा रहे हैं।

ठेकेदार एस.बी. इंटरप्राइजेज पर बी,एस अडमे की मेहरबानी
स्थानीय लोगों का कहना है कि सड़क निर्माण के दौरान ठेकेदार द्वारा आवश्यक

गुणवत्ता नियंत्रण उपायों का पालन नहीं किया गया, जिसके कारण नई सड़क की स्थिति शुरूआत में ही खराब दिखाई दे रही है। ग्रामीणों का आरोप है कि सीसी सड़क निर्माण में निर्धारित तकनीकी मानकों के अनुरूप बैचिंग प्लांट का उपयोग नहीं किया गया तथा कंक्रीट मिश्रण स्थानीय स्तर पर पतैयूरी के माध्यम से तैयार किया गया। गुणवत्ता पूर्ण मटेरियल न होने की वजह से सड़क का बेस इतना कमजोर

बनाया गया कि कई स्थानों पर गिट्टी और कंक्रीट की परत आसानी से उखड़ती दिखाई दे रही है। सूत्र बताते हैं कि एस.बी. इंटरप्राइजेज के ठेकेदार द्वारा किसी अन्य ठेकेदार को पेटी में कार्य सौंप दिया गया है जानकर यह भी बताते हैं कि विभाग में पदस्थ इंजीनियर के रिश्तेदार को कार्यपालन यंत्री लोक निर्माण विभाग बी, एस अडमे द्वारा मेहरबानी करते हुए कार्य दिए जाने की जान चर्चा है।

टीएल बैटक में समय सीमा प्रकरणों की हुई समीक्षा



बालाघाट | संवाददाता
राष्ट्रबाण rashtabaan.in

01 जून को कलेक्टर सभाकक्ष में टीएल बैटक का आयोजन किया गया। इस बैटक में कलेक्टर मृणाल मीना ने विभिन्न विभागों के समय-सीमा संबंधी प्रकरणों की विस्तार से समीक्षा की और अधिकारियों को आवश्यक दिशा-निर्देश दिए। बैटक में अपर कलेक्टर जी.एस. धुर्वे, डी.पी. बर्मन, संयुक्त कलेक्टर राहुल नायक, मायाराम कोल, डिप्टी कलेक्टर प्रदीप कोरव, एसडीएम गोपाल सोनी एवं अन्य विभागों के अधिकारी उपस्थित थे। बैटक में सभी एसडीएम, तहसीलदार, जनपद सोईओ एवं नगरीय निकायों के मुख्य नगर पालिका अधिकारी वीडियो कॉन्फ्रेंस के माध्यम से उपस्थित रहे।

कान्हा बफर जोन में आवारा कुत्तों का टीकाकरण पर

उपसंचालक पशु चिकित्सा सेवा को निर्देशित किया गया कि कान्हा टाइगर रिजर्व के बफर जोन में आवारा कुत्तों का टीकाकरण कार्य प्राथमिकता से और निर्धारित समय सीमा में पूर्ण कराए, जिससे टाइगर रिजर्व के बाघों में संक्रामक बीमारी न फैल सके। मुख् य नगर पालिका अधिकारी बालाघाट को आवारा कुत्तों के बधियाकरण एवं देवी तालाब की साफ सफाई का कार्य तत् परता के साथ कराने के निर्देश दिये गए।

वैगा उत्थान और

धरती आवा अभियान

जनजातीय कार्य विभाग द्वारा विशेष पिछड़ी जनजाति बैगा के उत्थान एवं धरती आवा ग्राम उत्कर्ष अभियान के चिन्हित ग्रामों में चलाये गए सबसे दूर सबसे पहले अभियान की समीक्षा की गई। इस दौरान इस अभियान में प्राप्त त्रिआयुर्वर्षीय वरिष्ठ निराकरण करने और पात्र लोगों को शासकीय योजनाओं का लाभ दिलाने के निर्देश दिये गए।

की समीक्षा के दौरान बताया गया कि जिले में किसानों से 22 करोड़ रुपए का गेहूँ समर्थन मूल्य य पर खरीदा गया है। इसमें से 21 करोड़ 17 लाख रुपए का भुगतान किसानों को कर दिया गया है। जिन किसानों का धान का भुगतान लांबित था, वह भी किसानों को भुगतान कर दिया गया है।

जल गंगा संवर्धन अभियान के तहत आंगनवाड़ी कार्यकर्ताओं को दिया गया जल गुणवत्ता परीक्षण प्रशिक्षण

मेहुदुली में अवैध रेत भंडारण पर छापामार कार्रवाई

बालाघाट | संवाददाता
राष्ट्रबाण rashtabaan.in

जल गंगा संवर्धन अभियान के अंतर्गत 01 जून 2026 को जनपद पंचायत लालबर्बा में लोक स्वास्थ्य यांत्रिकी विभाग (पीएचडी) उपखंड लालबर्बा द्वारा महिला एवं बाल विकास विभाग के अमोली, जाम एवं मोहगांव सेक्टर की आंगनवाड़ी कार्यकर्ताओं के लिए जल गुणवत्ता परीक्षण संबंधी प्रशिक्षण कार्यक्रम आयोजित किया गया। प्रशिक्षण का उद्देश्य ग्राम स्तर पर पेयजल स्रोतों की नियमित निगरानी को सुदृढ़ बनाना तथा



जलजनित बीमारियों की रोकथाम सुनिश्चित करना था। कार्यक्रम में ब्लॉक समन्वयक परमानंद ठाकरे द्वारा फील्ड टेस्टिंग किट (एफटीके) के उपयोग और

जल गुणवत्ता जांच की प्रक्रिया की विस्तृत जानकारी दी गई। इस दौरान अमोली, जाम एवं मोहगांव सेक्टर की 82 आंगनवाड़ी कार्यकर्ताओं को जल परीक्षण का प्रशिक्षण प्रदान

किया गया। साथ ही उनकी एफटीके यूजर आईडी भी तैयार की गई। इस कार्य में लोक स्वास्थ्य यांत्रिकी विभाग खंड बालाघाट के हरीश झा, शीतल मिश्रा तथा ब्लॉक

समन्वयक फनीश रंगारे, रानी सिंह राजपूत, परमानंद ठाकरे एवं मोहिनी पट्टले का महत्वपूर्ण योगदान रहा।

प्रशिक्षण के दौरान आंगनवाड़ी एवं स्कूलों से लाए गए पानी के नमूनों की मौके पर ही फील्ड टेस्टिंग किट के माध्यम से जांच कराई गई। कार्यकर्ताओं को प्रत्यक्ष रूप से बताया गया कि पानी में मौजूद विभिन्न तत्वों की पहचान किस प्रकार की जाती है। प्रशिक्षण में मुख्य रूप से पीएच मान, फ्लोराइड, आयरन (लोहा) तथा पानी की कठोरता जैसे महत्वपूर्ण मानकों की जांच करना सिखाया गया।

बालाघाट | संवाददाता
राष्ट्रबाण rashtabaan.in

बालाघाट जिले में अवैध खनिज उत्खनन, परिवहन एवं भंडारण के विरुद्ध प्रशासन द्वारा लगातार कार्रवाई की जा रही है। इसी क्रम में सोमवार 01 जून 2026 को वारासिवनी तहसील के ग्राम मेहुदुली में राजस्व, खनिज एवं पुलिस विभाग की संयुक्त टीम ने छापामार कार्रवाई कर बड़ी मात्रा में अवैध रूप से भंडारित रेत जब्त की है। उप संचालक खनिज सुश्री फरहत जहां ने बताया कि तहसीलदार वारासिवनी, राजस्व अमले, जिला खनिज विभाग बालाघाट, थाना रामपायली एवं पुलिस बल द्वारा संयुक्त रूप से ग्राम मेहुदुली में खनिज रेत के



अवैध खनन, परिवहन एवं भंडारण की जांच की गई। कार्रवाई के दौरान ग्राम मेहुदुली स्थित खसरा क्रमांक 242 की निजी भूमि पर लगभग 50 ट्रॉली खनिज रेत धान के पैर-पुआल के नीचे छिपाकर रखी हुई पाई गई। उक्त भूमि भू-स्वामी विद्या प्रकाश, ओम प्रकाश, ज्ञान प्रकाश एवं वेद प्रकाश पिता हरिकुमार निवासी मेहुदुली की

बताई गई है। जांच के दौरान यह रेत ज्ञान प्रकाश उर्फ पप्पू पटेल पिता हरिओम पटेल निवासी मेहुदुली द्वारा भंडारित की गई पाई गई। मौके पर रेत भंडारण संबंधी कोई वैधानिक अनुमति अथवा आदेश प्रस्तुत नहीं किए जाने पर अधिकारियों ने नियमानुसार रेत को जब्त कर लिया। जब्त रेत को ग्राम कोटवार की सुपुंदरी में सुरक्षित रखवाया गया है।

वन स्टॉप सेंटर बैहर में स्वास्थ्य प्रशिक्षण एवं जांच शिविर आयोजित

बालाघाट | संवाददाता
राष्ट्रबाण rashtabaan.in

कलेक्टर मृणाल मीना एवं महिला एवं बाल विकास विभाग की जिला कार्यक्रम अधिकारी श्रीमती दीपमाला मंगोदिया के मार्गदर्शन में मिशन शक्ति के अंतर्गत संचालित वन स्टॉप सेंटर (सखी) बैहर में स्वास्थ्य प्रशिक्षण एवं जांच शिविर का आयोजन किया गया। शिविर का उद्देश्य महिलाओं में स्वास्थ्य संबंधी जागरूकता बढ़ाना तथा समय पर स्वास्थ्य जांच के महत्व से अवगत कराना था।

वन स्टॉप सेंटर बैहर की प्रशासक सुश्री रचना चौधरी के निर्देशन में आयोजित शिविर में 42 महिलाओं का स्वास्थ्य परीक्षण किया गया। शिविर के दौरान महिलाओं को विभिन्न स्वास्थ्य विषयों पर जानकारी प्रदान की गई



तथा उनकी काउंसलिंग भी की गई। समग्र लेखा परियोजना के प्रोजेक्ट कॉर्डिनेटर श्री योगेंद्र टेंभरे ने महिलाओं को एचआईवी संक्रमण के प्रमुख कारणों, इससे बचाव के उपायों तथा परिवार को सुरक्षित रखने संबंधी महत्वपूर्ण जानकारी दी। उन्होंने टोल-फ्री हेल्पलाइन नंबर 1097 के बारे में भी बताया। इसके अलावा हेपेटाइटिस एवं टीबी जैसी गंभीर बीमारियों के लक्षण, रोकथाम और उपचार संबंधी जानकारी सझा की गई। शिविर के दौरान उपस्थित

महिलाओं की एचआईवी एवं सिफिलिस संबंधी जांच भी की गई। जांच में सभी महिलाओं की रिपोर्ट नॉन-रिप्लेक्टिव पाई गई, जिससे महिलाओं में स्वास्थ्य के प्रति जागरूकता और नियमित जांच के महत्व का संदेश गया। कार्यक्रम में शामिल महिलाओं ने स्वास्थ्य संबंधी उपयोगी जानकारी प्राप्त कर शिविर की सराहना की। उन्होंने भविष्य में भी ऐसे स्वास्थ्य जागरूकता एवं जांच शिविरों के नियमित आयोजन की अपेक्षा व्यक्त की।

बालाघाट | संवाददाता
राष्ट्रबाण rashtabaan.in

राणा हनुमान सिंह कृषि विज्ञान केंद्र, बड़गांव में 31 मई 2026 को प्रधानमंत्री नरेंद्र मोदी के लोकप्रिय रेडियो कार्यक्रम 'मन की बात' के 134वें एपिसोड का वर्चुअल प्रसारण किसानों को दिखाया गया। कार्यक्रम का आयोजन जनपद पंचायत किरनापुर के अध्यक्ष श्री कल्याण सिंह राणा के मुख्य आतिथ्य में किया गया, जिसमें 100 से अधिक किसानों ने सहभागिता की। कार्यक्रम में उपसंचालक कृषि फूलसिंह मालवीय, कृषि विज्ञान केंद्र के वरिष्ठ वैज्ञानिक एवं प्रमुख डॉ. एस.आर. धुवारे, बड़गांव के उपसरपंच बिनवार, वरिष्ठ कृषि विकास अधिकारी श्रीमती वनिता रंगारे सहित प्रगतिशील कृषक श्री



मुकेश गौतम और रामेश्वर चौरीवार उपस्थित रहे। 'मन की बात' कार्यक्रम के दौरान प्रधानमंत्री श्री नरेंद्र मोदी ने देशवासियों को संबोधित करते हुए सैनिकों के प्रति सम्मान और योगदान की भावना को बढ़ावा देने वाले एक प्रेरक उदाहरण का उल्लेख किया। उन्होंने बताया कि कुछ विद्यार्थियों ने सैनिकों के लिए

प्रतिदिन एक रुपये का योगदान देने का संकल्प लिया, जिससे वर्षभर में उल्लेखनीय राशि एकत्र हुई। प्रधानमंत्री ने इस पहल से जुड़े छात्रों और संस्थानों की सराहना की। प्रधानमंत्री मोदी ने बढ़ती गर्मी के मद्देनजर लोगों को पारंपरिक और स्वास्थ्यवर्धक पेय पदार्थों जैसे आम पन्ना, लस्सी, छछ, सत्तू का शरबत, सोल कढ़ी, नीर मोर और

बेल पना आदि के सेवन की सलाह दी। कार्यक्रम के दौरान कृषि विज्ञान केंद्र के वरिष्ठ वैज्ञानिक एवं प्रमुख डॉ. एस.आर. धुवारे ने किसानों को आगामी खरीफ मौसम के लिए मौसम पूर्वानुमान के अनुसार 110 से 120 दिन में तैयार होने वाली शीघ्र एवं मध्यम अवधि की धान किस्मों की खेती करने की सलाह दी। उन्होंने बताया कि शॉर्ट ड्यूरेशन वाली धान की उन्नत किस्में अधिक उत्पादन देने के साथ-साथ अधिक एवं रोगों के प्रति भी अपेक्षाकृत सहनशील हैं। जनपद पंचायत अध्यक्ष श्री कल्याण सिंह राणा ने किसानों से रासायनिक उर्वरकों एवं कीटनाशकों के अत्यधिक उपयोग को कम कर प्राकृतिक खेती अपनाते का आग्रह किया। उन्होंने कहा कि प्राकृतिक खेती से लागत कम होने के साथ

पर्यावरण संरक्षण में भी मदद मिलती है। उपसंचालक कृषि श्री फूलसिंह मालवीय ने किसानों को संबोधित करते हुए कहा कि धान की पराली को जलाने के बजाय उसका उपयोग जैविक खाद बनाने में किया जाए। उन्होंने किसानों को प्राकृतिक खेती अपनाने, स्वयं बीज उत्पादन करने, रसायनों का संतुलित उपयोग करने तथा खेती को लाभकारी व्यवसाय बनाने के लिए आधुनिक एवं टिकाऊ कृषि तकनीकों को अपनाने की सलाह दी। कार्यक्रम के सफल आयोजन में कृषि विज्ञान केंद्र की श्रीमती अन्नपूर्णा शर्मा एवं श्री दिलीप कुमार शिव का विशेष योगदान रहा। किसानों ने कार्यक्रम के माध्यम से कृषि, पर्यावरण संरक्षण और प्राकृतिक खेती से जुड़ी महत्वपूर्ण जानकारियां प्राप्त कीं।

सिवनी | संवाददाता
राष्ट्रबाण rashtabaan.in

सिवनी शहर को त्योहार के बहाने सांप्रदायिक आग में झोंकने और अराजकता फैलाने की एक बहुत बड़ी और खौफनाक अंतर्राज्यीय साजिश का भंडाफोड़ हुआ है। आगामी बकरीद (ईद-उल-अजहा) के मौके पर शहर का अमन-चैन बिगाड़ने के मकसद से 48 गोवशों की सामूहिक कुर्बानी देने की तैयारी की जा रही थी। लेकिन सिवनी पुलिस की मुस्तेदी और त्वरित कार्रवाई ने उपद्रवियों के मंसूबों पर पानी फेर दिया।

पुलिस ने इस पूरी साजिश के मुख्य सूत्रधार और मास्टरमाइंड, नागपुर के एक इंजीनियर को उसके घर से दबोच लिया है। इस मामले के तार नागपुर (महाराष्ट्र) से लेकर बरेली (उत्तर प्रदेश) तक जुड़े हुए हैं। पुलिस ने अब तक मुख्य आरोपियों को गिरफ्तार कर 10 गोवशों को तस्करों के चंगुल से मुक्त करा लिया है, जिन्हें जंगलों में छिपाकर रखा गया था।

नागपुर से बरेली तक फैला 'साजिश का सिंडिकेट'

पुलिस से मिली आधिकारिक जानकारी के अनुसार, इस पूरी साजिश का ताना-बाना सिवनी के 'हड्डो गोदाम' इलाके के रहने वाले मौलाना मजीद खान ने बुना था। मौलाना ने शहर में अशांति और अराजकता का माहौल पैदा करने के लिए गोवशों की कुर्बानी के नाम पर अवैध रूप से मोटी रकम का चंदा इकट्ठा किया था। इस चंदे के पैसे का इस्तेमाल गोवशों की अवैध खरीद-फरोख्त और उसकी ट्रांसपोर्टेशन के लिए किया जाना था। इस आपराधिक साजिश में मौलाना मजीद खान को तकनीकी और वित्तीय मदद दे रहा था नागपुर का मास्टरमाइंड इंजीनियर हामिद। इसके अलावा, उत्तर प्रदेश के बरेली शरीफ का रहने वाला अब्दुल्ला मुसलमान भी इस सिंडिकेट का एक मुख्य हिस्सा था, जो लगातार फोन के जरिए आरोपियों के संपर्क में था।

सिवनी एसपी का बड़ा एक्शन, नागपुर में आधी रात को छापा

जैसे ही इस बड़ी साजिश का इनपुट सिवनी पुलिस अधीक्षक को मिला, उन्होंने बिना वक्त गंवाए एक विशेष और सीक्रेट टीम का गठन किया। पुलिस टीम को तुरंत नागपुर के लिए रवाना किया गया। सिवनी पुलिस ने नागपुर के गांधीबाग स्थित एक आलीशान निवास पर दबिश देकर मास्टरमाइंड इंजीनियर हामिद को अपनी अभिरक्षा में ले लिया। पुलिस की कड़ी पूछताछ में सामने आया है कि इस तथाकथित 'इंजीनियरिंग' का पुराना आपराधिक रिकॉर्ड भी रहा है और वह पहले भी इस तरह की संदिग्ध गतिविधियों में शामिल रहा है। इसके बाद, 29 मई 2026 को पुलिस ने छपारा इलाके में छपेपारी कर आरोपी मुकदर अहमद को दबोचा और उसकी निशानदेही पर जामुनपानी के जंगलों से तड़प रहे 10 नग गोवशों को सुरक्षित जव्त कर लिया। इस



कृष्ण लालचंदानी, पुलिस अधीक्षक : गोवश हत्यारों की साजिश को किया नाकाम।

80 हजार की डील और 48 गोवशों का सौदा

कॉल डिटेल्स और विवेचना के दौरान यह चौकाने वाला खुलासा हुआ कि बरेली के अब्दुल्ला मुसलमान ने मौलाना मजीद खान से मोबाइल पर संपर्क कर 48 नग गोवशों की व्यवस्था करने की बात कही थी। इस काम के लिए 80 हजार रुपये की बड़ी रकम तय की गई थी। पैसों के लेन-देन को गुप्त रखने के लिए बैंकिंग चैनलों का सहारा लिया गया। अब्दुल्ला के सहयोगी निजाम उर्फ अबू बकर ने अपने बैंक खाते से सीधे मौलाना मजीद खान के खाते में पैसे ट्रांसफर किए थे। फंड मिलते ही स्थानीय स्तर पर गोवश जुटाने का काम छपारा के मुकदर शाह और अमजद अंसारी को सौंपा गया।

सिवनी को दहलाने की 'अंतर्राज्यीय साजिश' सिवनी के सिंधम ने की नाकाम

कृष्ण के चक्र में फंसे गाय के जल्लाद!

- नागपुर से दबोचा गया मास्टरमाइंड इंजीनियर हामिद, बरेली से जुड़े तार
- 48 गोवशों की कुर्बानी की थी तैयारी! जामुनपानी के जंगलों से 10 गोवश मुक्त
- चंदे के पैसों से शहर में अराजकता फैलाने का था खौफनाक प्लान, पुलिस रिमांड पर आरोपी

जामुनपानी के घने जंगलों में छिपाए गए थे गोवश

फंडिंग मिलते ही छपारा निवासी मुकदर शाह ने आसपास के ग्रामीण इलाकों से कौड़ियों के दाम पर गोवश खरीदना शुरू कर दिया। उसने तुरंत 10 नग गोवश खरीदकर ग्राम जामुनपानी धनीग के घने जंगलों में ले जाकर बांध दिया, ताकि किसी को भनक न लगे। मुकदर ने मौलाना मजीद से सौदा किया था कि वह अगले दो दिनों के भीतर बाकी बचे 38 नग गोवश भी उपलब्ध करा देगा। यानी कुल 48 गोवशों को काटने की पूरी तैयारी मुकदर ही चुकी थी।



खाकी के जाबाज

मामले में पुलिस ने संजय कॉलोनी छपारा के रहने वाले 40 वर्षीय अमजद अंसारी (पिता अब्दुल गफूर अंसारी) को भी गिरफ्तार किया है।

इंजीनियरिंग की डिग्री... और दिमाग में 'अराजकता' का कीड़ा! नागपुर का हाई-एजुकटेड इंजीनियर

हामिद अब सिवनी पुलिस के कड़े शिकंजे में है। जिस तकनीकी दिमाग का इस्तेमाल देश की तस्करी और रचनात्मक काम में होना चाहिए था, उसने अपराध और अशांति का रास्ता चुन लिया। सलाहों के पीछे पहुंचते ही इस शांति मास्टरमाइंड की सारी हेकड़ी निकल गई है। पुलिसिया

इन जांबाज पुलिसकर्मियों ने टाला बड़ा संकट

सिवनी शहर को सांप्रदायिक आग से बचाने और इस बड़े रैकेट का पर्दाफाश करने में सिवनी पुलिस की इस टीम ने सराहनीय भूमिका निभाई। जिनमें निरीक्षक सतीश तिवारी, उपनिरी डालचंद ग्यारसिया, सउनि संतोष बैन. आर. पंकज सोलंकी की विशेष भूमिका रही। पुलिस अधीक्षक कृष्ण लालचंदानी ने पूरी टीम की मुस्तेदी और बहादुरी की जमकर तारीफ की है।

पुलिस रिमांड पर सौंप दिया गया है। पुलिस अधिकारियों का कहना है कि रिमांड के दौरान आरोपियों से कड़ी पूछताछ की जाएगी, जिससे यह साफ हो सके कि इस कृष्ण लालचंदानी ने पूरी टीम की मुस्तेदी और बहादुरी की जमकर तारीफ की है।

क्षय मरीजों को जिला रेडक्रास समिति ने वितरित की निक्षय पोषण किट और प्रोटीन सेवा दिवस के अवसर पर हुआ आयोजन



सिवनी | संवाददाता
राष्ट्रबाण rashtabaan.in

विश्व स्वास्थ्य और जनसेवा के प्रति अपनी प्रतिबद्धता निभाते हुए जिला रेडक्रास सोसायटी शाखा सिवनी ने रविवार 01 जून को जिला चिकित्सालय सिवनी में क्षय (टीबी) रोगियों के लिए विशेष कार्यक्रम आयोजित किया। रेडक्रास सोसायटी मध्यप्रदेश राज्य शाखा भोपाल के निर्देशानुसार आयोजित सेवा दिवस के अवसर पर क्षय रोगियों को एक-एक निक्षय पोषण किट एवं प्रोटीन सप्लीमेंट वितरित किए गए।

कार्यक्रम के दौरान उपस्थित मरीजों एवं उनके परिजनों को टीबी रोग से बचाव, उपचार के दौरान बरती जाने वाली सावधानियों तथा पोषण के महत्व के संबंध में विस्तृत जानकारी दी गई। विशेषज्ञों ने बताया कि नियमित दवा सेवन और संतुलित आहार से क्षय रोग पर प्रभावी नियंत्रण पाया जा सकता है।

आयोजन के संबंध में जिला प्रबंध समिति सदस्य सूत्रप्रकाश विश्वकर्मा ने बताया कि निक्षय पोषण किट वितरण कार्यक्रम में

जिला रेडक्रास सोसायटी के कोषाध्यक्ष डॉ. प्रतीक अवस्थी ने जिला चिकित्सालय परिसर में संचालित प्रधानमंत्री जन औषधि केंद्र की जानकारी देते हुए बताया कि यहां गुणवत्तापूर्ण दवाइयां और सर्जिकल सामग्री बाजार मूल्य की तुलना में काफी कम कीमत पर उपलब्ध हैं। उन्होंने मरीजों से जन औषधि केंद्र का लाभ उठाकर अपने उपचार का आर्थिक बोझ कम करने की अपील की।

कार्यक्रम में जिला चिकित्सालय के क्षय रोग विभाग से डॉ. जयज काकोडिया, श्री एस.के. मुंजे, श्री बृजेंद्र पांडे, श्री सुनील धुर्वे, श्री सुशील साहू, श्री गुलेन्द्र परते, श्री तीर्थ नागोत्रा एवं श्रीमती मधु बघेल उपस्थित रहीं। सभी ने क्षय रोगियों के शीघ्र स्वास्थ्य लाभ की कामना करते हुए उन्हें नियमित उपचार एवं पौष्टिक आहार अपनाने के लिए प्रेरित किया। रेडक्रास एवं जिला चिकित्सालय की इस पहल को मरीजों और उनके परिजनों ने सराहा तथा इसे क्षय रोग उन्मूलन की दिशा में एक सकारात्मक प्रयास बताया।

कुआं धंसा, मां-बेटी मलबे में दर्बी : नानी को ग्रामीणों ने निकाला

सिवनी | संवाददाता
राष्ट्रबाण rashtabaan.in

मध्यप्रदेश के सिवनी में तराई के दौरान नए बने कुएं की रिंग और दीवार धंस गई। मलबे में नानी, मां और बेटी दब गईं। हादसे की जानकारी मिलते ही ग्रामीण मौके पर जुटे। 75 वर्षीय समानिया बाई जंघेला को निकाल लिया लेकिन अनुसुइया जंघेला (41) और उसकी बेटी स्वाति जंघेला (17) अभी भी मलबे में दबी हैं। हादसा बडोल थाना इलाके के दुकली गांव

में सोमवार दोपहर करीब 4 बजे हुआ। ग्रामीणों की सूचना पर पुलिस और प्रशासनिक अधिकारी अमले के साथ मौके पर पहुंचे। रेस्क्यू शुरू किया। ग्रामीणों के अनुसार, जंघेला परिवार ने करीब एक महीने पहले घर से 400 मीटर दूर नया कुआं बनवाया था। हाल ही में उसमें सीमेंट की रिंग और दीवार बनाई गई थी। सोमवार को समानिया बाई अपनी बेटी अनुसुइया और नातिन स्वाति के साथ कुएं की तराई कर रही थीं।

राष्ट्रगीत एवं राष्ट्रगान गायन से हुई माह के प्रथम कार्य दिवस की शुरुआत

सिवनी | संवाददाता
राष्ट्रबाण rashtabaan.in

जिले में माह के प्रथम कार्य दिवस पर कलेक्टर सभागा, सिवनी में राष्ट्रगीत 'वंदे मातरम्' एवं राष्ट्रगान 'जन गण मन' का सामूहिक गायन कर कार्य दिवस की शुरुआत की गई। आयोजित कार्यक्रम में प्रभारी कलेक्टर श्री अनिल कुमार राठौर, मुख्य कार्यपालन अधिकारी जिला पंचायत श्रीमती अंजली शाह, अपर कलेक्टर श्री सी.एल.



चनाप, सहित विभिन्न विभागों के अधिकारी एवं कर्मचारियों की उपस्थिति रही। कार्यक्रम का समापन राष्ट्रगान के साथ हुआ

तथा इसके उपरांत अधिकारियों एवं कर्मचारियों ने अपने-अपने दायित्वों का निर्वहन प्रारंभ किया।

मानवाधिकार आयोग सदस्य प्रियंक कानूनगो का दौरा घंसौर में आज

सिवनी। राष्ट्रीय मानवाधिकार आयोग नई दिल्ली सदस्य प्रियंक कानूनगो प्राप्त अधिकृत कार्यक्रमानुसार 02 जून 2026 को प्रातः 11:30 बजे घंसौर पहुंचेंगे। घंसौर में सदस्य श्री कानूनगो द्वारा मानवाधिकार एवं समावेशी विकास से संबंधित प्रमुख विषयों के क्रियान्वयन की स्थिति तथा जमीनी वास्तविकताओं की व्यापक समीक्षा की जाएगी।

कक्षा 5वीं एवं 8वीं की पुनः परीक्षा अब 16 से 23 जून 2026 तक आयोजित होगी

समसे त शासकीय, मान्यता प्राप्त अशासकीय, अनुदान प्राप्त शालाओं एवं मदरसों में अध्ययनरत पात्र विद्यार्थियों की परीक्षा निर्धारित समय सारणी के अनुसार प्रतिदिन प्रातः 10:00 बजे से दोपहर 12:30 बजे तक आयोजित होगी।

राज्य शिक्षा केंद्र, भोपाल द्वारा जारी निर्देशों का परीक्षा संचालन के दौरान कड़ाई से पालन किया जाएगा। सभी पात्र विद्यार्थियों को पुनः परीक्षा में

सम्मिलित कराना संबंधित संस्था प्रमुख एवं शिक्षकों की जिम्मेदारी होगी। साथ ही परीक्षार्थियों को परीक्षा केन्द्र तक पहुंचाने का दायित्व भी संबंधित संस्था प्रमुख एवं शिक्षकों का रहेगा। पुनः परीक्षा हेतु परीक्षा केन्द्र केवल जनशिक्षा केन्द्र स्तर पर निर्धारित किए गए हैं। विगत वर्ष की भांति निर्धारित परीक्षा केन्द्रों पर ऑन-द-स्पॉट प्रिटिंग प्रक्रिया अपनाई जाएगी। इस संबंध में परीक्षा पूर्व सभी आवश्यक तैयारियां सुनिश्चित

विश्व तंबाकू निषेध दिवस एवं समर कैंप का हुआ समापन



सिवनी | संवाददाता
राष्ट्रबाण rashtabaan.in

सामाजिक न्याय एवं दिव्यांगजन सशक्तिकरण संचालनालय, मध्यप्रदेश भोपाल के निर्देशानुसार प्रतिवर्ष की भांति इस वर्ष भी विश्व तंबाकू निषेध दिवस का आयोजन जिला प्रशासन सिवनी के मार्गदर्शन में किया गया। कलेक्टर श्री अनिल कुमार राठौर के निर्देशन में सामाजिक न्याय एवं दिव्यांगजन सशक्तिकरण विभाग तथा जिला खेल एवं युवा कल्याण विभाग द्वारा संयुक्त रूप से जिला हांकी (टर्फ) मैदान, सिवनी में विश्व तंबाकू निषेध दिवस एवं समर कैंप समापन समारोह आयोजित किया गया।

कार्यक्रम में विधायक दिनेश राय मुख्य अतिथि के रूप में उपस्थित रहे। अपर कलेक्टर सी.एल. चिनाप एवं अतिरिक्त पुलिस अधीक्षक श्री दीपक मिश्रा उपस्थित रहे। कार्यक्रम की शुरुआत विधायक श्री दिनेश राय 'मुनमुन' द्वारा हस्ताक्षर अभियान में सहभागिता करते हुए की गई। उन्होंने उपस्थित बच्चों, युवाओं एवं वरिष्ठ नागरिकों को नशा मुक्ति की शपथ दिलाई तथा सिवनी जिले को नशामुक्त बनाने का संकल्प दिलाया। इस अवसर पर नशामुक्ति विषयक आयोजित क्विज प्रतियोगिता के प्रतिभागियों को पुरस्कृत भी किया गया। हांकी टर्फ मैदान में स्थापित

सेल्फी प्वाइंट पर विधायक श्री राय ने स्वयं सेल्फी लेकर लोगों को तंबाकू एवं नशे से दूर रहने का संकल्प दिया। उपस्थित नागरिकों, युवाओं एवं खिलाड़ियों ने भी सेल्फी अभियान में भाग लेते हुए स्वयं नशामुक्त रहने तथा दूसरों को भी नशामुक्त के लिए प्रेरित करने का संकल्प लिया। उप संचालक सामाजिक न्याय एवं दिव्यांगजन सशक्तिकरण विभाग श्री संदीप परते ने बताया कि विश्व तंबाकू निषेध दिवस के अवसर पर युवाओं, छात्र-छात्राओं एवं आमजन में तंबाकू एवं धूम्रपान सेवन की बढ़ती प्रवृत्ति को रोकने तथा जनजागरूकता बढ़ाने के उद्देश्य से विभिन्न गतिविधियों का

आयोजन किया गया। इसके अंतर्गत शासकीय नर्सिंग कॉलेज परिसर में जागरूकता रैली तथा ब्रह्माकुमारी संस्थान में जनजागरूकता कार्यक्रम आयोजित किए गए। कार्यक्रम में जिला तंबाकू नियंत्रण प्रकोष्ठ की जिला नोडल अधिकारी, समर कैंप के खिलाड़ी एवं उनके अभिभावक, खेल एवं युवा कल्याण विभाग तथा सामाजिक न्याय विभाग के अधिकारी-कर्मचारी सहित बड़ी संख्या में नागरिक उपस्थित रहे। कार्यक्रम के माध्यम से तंबाकू एवं नशे के दुष्प्रभावों के प्रति जनजागरूकता बढ़ाने का संदेश दिया गया।